

प्रेस-विज्ञप्ति

समाहर्ता के नेतृत्व में 'विश्व योग दिवस' के अवसर पर दीव हुआ योगमय

स्वस्थ विश्व और मानव कल्याण की कामना का लिया गया संकल्प

दीव 21 जून, 2019: आज पांचवें 'अंतर्राष्ट्रीय योग दिवस' के पावन अवसर पर समाहर्ता श्री हेमन्त कुमार के नेतृत्व में स्वास्थ्य विभाग, दीव द्वारा योग-दिवस का भव्य आयोजन किया गया। यह आयोजन दीव के दगाची में स्थित नक्षत्र वन में किया गया। इस अवसर हजारों की संख्या में दीववासी योग क्रिया को जानने और उसके अभ्यास के लिए उपस्थित हुए।

पांचवें 'विश्व योग दिवस' का शुभारंभ माननीय समाहर्ता श्री हेमन्त कुमार, नगरपालिका प्रमुख श्री हितेश सोलंकी एवं जनप्रतिनिधियों ने दीप प्रज्वलित कर किया। इस अवसर पर समाहर्ता के साथ दीव एस.पी. श्री हरेश्वर स्वामी, उप-समाहर्ता डॉ. अपूर्व शर्मा, एस.डी.पी.ओ. श्री रविन्द्र शर्मा, मुख्य स्वास्थ्य अधिकारी डॉ. कासिम सुल्तान, दीव नगरपालिका अध्यक्ष श्री हितेश सोलंकी, जिला प्रशासन के आला अधिकारी, कर्मचारीगण, जनप्रतिनिधिगण एवं गणमान्य व्यक्तियों के साथ आम लोग भी उपस्थित हुए। साथ ही विभिन्न विद्यालयों और शैक्षणिक संस्थानों से आये हुए छात्र-छात्राओं ने भी इस कार्यक्रम में हिस्सा लिया। सभी योग-उपासकों ने पारंगत योग प्रशिक्षकों के दिशा-निर्देश में योग की विविध आसनों का लाभ उठाया और उसे करने की विधि को जाना।

को प्रथम अंतर्राष्ट्रीय योग दिवस का आयोजन हुआ। 'अंतर्राष्ट्रीय योग दिवस' को ही 'विश्व योग दिवस' के नाम से भी जाना जाता है।

आज 'विश्व योग दिवस' के अवसर पर स्वास्थ्य विभाग, दीव द्वारा योग दिवस के आयोजन की योजनाबद्ध तरीके से तैयारी की गई थी। सभी योगियों के लिए दरी और टी-शर्ट तथा जलपान की व्यवस्था की गई थी। थोड़ी-थोड़ी दूरी पर मंच का निर्माण किया गया था ताकि योग-साधकों को देखकर योगाभ्यास किया जा सके। योग के इस वातावरण को बारिश की हल्की-हल्की बूँदा-बांदी ने और अधिक रमणीय एवं प्रेरक बना दिया।

